

□
KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQGĦAT TAL-KUNSILL TAS-SLIEMA TAT-TMIEN LEGISLATURA - LAQGĦA NUMRU 61

Il-wieġed u sittin seduta tat-tmien legiſlatura tal-Kunsill Lokali Tas-Sliema nżammet il-Ħamis 27 ta' Ottubru 2016 fis-6.20pm fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI

Anthony Chircop	Sindku
Marianne Aquilina	Kunsillier
Michael Briguglio	Kunsillier
Nanette Castaldi Paris	Kunsillier
David Muscat	Kunsillier
John Pillow	Kunsillier
Pierre Portelli	Kunsillier
Paul Radmilli	Kunsillier

ASSENTI B'APPOLOGIJA
(Skont Ordni Permanenti 14A (3))

Kris Busietta	Vici Sindku
Vivianne Galea Pace	Kunsillier

ASSENTI

Lisa Cassar Shaw	Kunsillier
------------------	------------

UFFIĊĠJALI PREŻENTI

Matthew Dimech	Segretarju Eżekuttiv
Stefania Friggieri	Principal

Is-Seduta bdiet b'din l-Agenda:

1. Qari u Approvazzjoni tal-Minuti
2. Punti mqajma mill-Minuti
3. Komunikazzjoni mis-Sindku
4. Korrispondenza
5. Approvazzjoni tal-Pagamenti
6. Suġġerimenti mill-Kunsilliera
7. Aġġornament

61.1 QARI U APPROVAZZJONI TAL-MINUTI

- 61.1.1 Qabel l-approvazzjoni tal-minuti saret diskussjoni u kien hemm qbil biex jitwaħflu sigar fi Triq Dingli kif ġej: *Sigar fi Triq Dingli*
- a. sittin (60) sigra jitwaħflu fi zmien sentejn f'zewg fazzjiet
 - b. il-Kunsill għandu jikkonferma l-prezzijiet li ser jthallsu mill-*sponsors* tal-progett,
 - c. il-Kunsill isegwi mal-permessi tat-TM u PA
 - d. jiġu mmarkati t-toqob (il-Kunsill kien diga qabel li dawn jiġu immarkati mill-Kunsilliera P Radmilli u J Pillow)
 - e. jiġu mħawwla s-sigar.
- 61.1.2 Is-Sindku ressaq il-minuti għall-approvazzjoni 60_28/09/2016.
- 61.1.3 Is-Sindku talab korrezzjoni f'punt 2.3 li tizzied il-kelma 'attrezzati' wara l-kelma 'infurmati'.
- 61.1.4 Il-Kunsillier J. Pillow talab li ssir korrezzjoni f'punt 2.7 biex l-aħħar biċċa tal-frazi tinqara '...biex jinforma dwar din il-problema'
- 61.1.5 Is-Sindku talab li ssir korrezzjoni f'punt numru 3.10 sabiex l-aħħar biċċa tal-frazi tinqara '...ressqu *draft letter of intent* li din giet iċċirkulata'.
- 61.1.6 Saru korrezzjonijiet f'punti 8.2 u 8.5 li d-dati għandhom jinqraw 14 ta' Ottubru minnflok 15 ta' Ottubru 2016.
- 61.1.7 Il-Kunsillier P. Radmilli talab li ssir korrezzjoni f'punt 7.6 li tkun frazi waħda u titkompla ' Dwar il-*European Week of Waste Reduction*, il-Kunsill
- 61.1.8 Is-Sindku propona l-approvazzjoni tal-minuti. Il-Kunsilliera N. *Approvazzjoni tal-minuti* Castaldi Paris issekondat. Kien hemm qbil fost il-Kunsilliera prezenti.

61.2 PUNTI MQAJMA MIL-MINUTI

- 61.2.1 Dwar punt 2.1 is-Sindku informa li l-*outdoor gym* hu ppjanat li jitlestha għall-aħħar ta' Novembru 2016 *Outdoor gym*
- 61.2.2 Il-Kunsillier J. Pillow saqsa dwar punt 2.3 u jekk wassalx xi rapport mil-AC Sammut tat-Tourism Police. Is-SE informa li kiteb izda għadu ma kellux risposta. Is-Sindku qal li ġie infurmat li qiegħed *Tourism Police*

jiġi organizzat proċess sħiħ biex jitneħħew l-irregolaritajiet fix-Xatt permezz ta' *policies* u li se jiġi inkluz il-*promenade* ukoll.

- 61.2.3 Il-Kunsillier P. Radmilli saqsa dwar punt 2.4 u għal meta giet differita d-data tas-smiegħ tal-kaz tar-*Regina car park*. Il-Kunsillier P. Radmilli qal li meta l-kaz ikun differit il-partijiet konċernati ma jiġux awtomatikament infurmati. Is-SE għandu jistaqsi lil EPRT għad-data tas-smiegħ. *Regina car park*
- 61.2.4 Il-Kunsillier J. Pillow irrefera għall-punt 2.6 dwar it-trasport għad-*Day Centre* u qal li wara li kellu komunikazzjoni mals-Segretarjat tal-Onor. Justyne Caruana se jkun qiegħed jiħareġ tender mill-istess Ministeru. *Trasport Day Centre*
- 61.2.5 Dwar il-*Cleaning Strategy* il-kumitat għad irid jiltaqa. Il-Kunsill P. Radmilli issuġġerixxa li l-hin li jiltaqa l-kumitat ikun f'xi t-8am. *Cleaning Strategy*
- 61.2.6 Dwar punt 3.5 il-Kunsill kien talab lil Lands għal kuntratt dwar il-proġett MIDI. Il-Kunsill qabel li għandu jikteb lid-Dipartiment tal-Artijiet kif ukoll lis-*Superintendent of Cultural Heritage* sabiex jaraw li l-konsortju MIDI qiegħed jimxi mal-kuntratt. Sadanittant il-Kunsillier J. Pillow informa li hu flimkien mas-Sindku u P Portelli kienu ltaqgħu mal-Bord tal-MIDI b'mod informali u laħqu ftehim dwar il-*foreshore* biex titneħħa grada li kienet ta' ostakolu għall-access liberu tal-pubbliku. Il-Kunsill ġie infurmat li issa l-kosta hi aċċessibbli għall-pubbliku. Kien hemm qbil fost il-Kunsilliera li tinħareġ stqarrija għall-istampa fejn ninfurmaw li l-Kunsill wasal fi ftehim. Il-Kunsillier J. Pillow għandu jgħaddi l-email li qara fil-Kunsill lis-SE biex isir il-wording. *MIDI*
- 61.2.7 Dwar punt 3.13 dwar id-direzzjoni tat-traffiku minn Blanche Huber għal Trejjet Sant'Injazju, is-SE għandu jerġa jistaqsi lit-TM għall-approvazzjoni, peress li dawn tal-ahhar baqgħu ma wegbux. *Direzzjoni tat-traffiku*
- 61.2.8 Dwar punt 3.14 dwar *reserved parking* ta' persuni b'dizabilita, il-Kunsill qabel li għandu jagħtti n-numri tal-vetturi ta' dawk li għadhom indikati fuq it-tabelli, u jiġu skont ir-regolamenti tal-KNPD. *Tabelli reserved parking*
- 61.2.9 Dwar punti 5.3 dwar iz-zebra crossing għal Triq Dingli, il-Kunsill għandu jiċċekkja għaliex dik kellha tkun temporanja. *Zebra Crossing – Triq Dingli*
- 61.2.10 Is-Segretarju Ezekuttiv informa li se jkun hemm proġett bl- *Zebra Crossings*

approvazzjoni ta' TM biex isiru 4 zebra crossings. Ġew diskussi Triq Rudolfu (x2), Triq Santa Marija u Triq i-Kbira. Is-SE spjega li dawn jistghu isiru bis-solar sabiex nifrankaw il-flus. Il-Kunsillier J.Pillow qal li nistghu inzidu floodlight maghhom *floodlight* u jaqbad *mas-street lighting*.

61.2.11 Is-Sindku informa li l-Kunsill għandu jagħmel ftuħ tal-Berga li tiġi kombinata mal-*computer centre* kif ukoll tal-outdoor gym.

61.2.12 Il-Kunsillier J. Pillow fakkar li l-Kunsill kien qabel biex isiru facebook adverts bit-*timetables* tal-ġbir tal-iskart. Il-Kunsillier P. Portelli għandu jibgħat *online version*.

Hinijiet ta' ġbir ta' skart

61.2.13 Dwar il-hinijiet il-ġodda tal-ġbir tal-iskart il-Kunsill qabel li għandu jkellew lill-kuntrattur SRF biex jibdew minn Jannar 2017 għaliex fl-aħħar seduta il-Kunsill kien ġie innotat li jista jagħmel dan minn Frar 2017. B'hekk il-kalendarju tas-sena 2017 li se jiġi ppubblikat fil-magazin ikun ta' sena sħiħa u jkun hemm inqas diffikultajiet mill-pubbliku.

61.3 KOMMUNIKAZZJONI MIS-SINKDU

61.3.1 Is-SE prezenta *Evaluation Reports* dwar it-tenders li l-Kunsill ħareġ sejha għalihom u l-evalwazzjoni sussegwenti mill-bord appuntat mill-Kunsill li kien jinkludi lis-Sindku bhala Chairman, u l-membri P Radmilli, J Pillow u M Aquilina.

61.3.2 Fir-rigward tat-tender 'Gnien Indipendenza Lighting', intefgħu tlett offerti. It-tlett tenders kienu *compliant* mal-ispecific conditions wara li dawn gew analizzati f'rapport mill-inġinir mqabbd mill-Kunsill Lokali. Il-kumitat irrakomanda li tintgħazel l-irħas offerta. Il-Kunsill qabel dwar dan. Il-kuntratt ingħata lil MM Installations Ltd.

*Tender – Gnien
Indipendenza Lighting*

61.3.3 Fir-rigward tat-tender tal-manutenzjoni ta' gonna, z-zewġ offerenti kienu Environmental Landscapes Consortium u Progressive Solutions. Iz-zewġ tenderers kienu *administratively* u *technically compliant*. Il-kumitat kien qed jirrakomanda li l-kuntratt jingħata lill-irħas offerent, u voldieri, lill-Environmental Landscapes Consortium. Il-Kunsill qabel.

Tender – Gonna

61.3.4 Is-SE fakkar li l-Kunsill irid jibda jevalwa tenders oħra ta' Road Resurfacing, Accountancy Services u manutenzjoni ta' Tabelli u

Sinjali.

61.3.5 Il-Kunsillier P. Radmilli qal li din se tkun l-ewwel darba li l-proċedura se tkun bi proċess *online* u saqsa x'jigri f'kaz l jkun hemm prezz redikolu li l-Kunsill ikun jaf ix-xogħol li jirrikjedi ta' dak li jkun qiegħed jitlob ikun jiswa ferm aktar. Is-SE qal li l-ligi hi cara, li għanda dejjem terbah l-irhas offerta sakemm din tkun *administratively* u *technically compliant*. Il-Kunsillier P. Radmilli qal li f'dawn il-kazijiet jista ma jkunx hemm bzonn li jiltaqa kumitat għaliex m'hemmx x'tiddiskuti. Il-Kunsilliera M. Aquilina taqbel li jingħata ċans lil haddieħor.

61.3.6 Is-SE fakkar ukoll li l-kunsilliera jridu jiltaqgħu qabel ma jiskadi kuntratt biex jiġu mfassla l-kundizzjonijiet tat-tender xi erbgha xhur qabel dan jiskadi. Is-SE qal li dan mhux qed isir. Is-SE irrifera għal-kuntratti li ser ikunu qed jiskadu kmieni s-sena d-dieħla u li l-Kunsilliera iridu jiddeciedu fuq numru ta' *specific conditions* fit-tender relattiv tagħhom.

61.3.7 Il-Kumitat għat-tenders li jmiss, dawn msemmija f'punt 61.3.4, se jkun magħmul mis-Sindku (Chairman), is-Segretarju Eżekuttiv, il-Kunsillier M. Briguglio, il-Kunsillier D. Muscat u Kunsillier ieħor li għad irid jiġi deċiz.

61.4 KORRISPONDENZA

61.4.1 Is-Sindku informa li l-permess ta' sabiex jintradam *ditch* fil-blat li hemm Exiles gie approvat mill-Awtorita tal-Ippjanar.

61.5 APPROVAZZJONI TAL-PAGAMENTI

61.5.1 Tressqet il-lista tal-pagamenti għall-approvazzjoni.

61.5.2 Il-Kunsill gie infurmat li l-pagament ta' punt numru 6 li kien depozitu lil Tighe Point għal uzu tad-dawl, gie ritornat.

61.5.3 Il-Kunsill iddiskuta dwar il-pagamenti tal-Mica Med dwar it-tiswija ta' bozoz. Il-Kunsill issuggerixxa li meta tinbidel bozza shiha għandha ssir LED. Il-Kunsilliera M. Briguglio u P. Radmilli saqsew min qiegħed jiċċertifika dawn it-tibdiliet. Is-SE qal li dan huwa xogħol il-contracts manager ACB Architects. Wara diskussjoni shiha, il-Kunsill qabel li għandu jaħdem direttament mal-kuntrattur tad-dawl u johrog mill-Kumitat tat-tiswija tad-dawl tat-toroq. Is-SE għandu

jerġa jkellew lid-DLG dwar il-ħruġ ta' tender ta' *street lighting*.

- 61.5.4 Il-Kunsilliera M. Aquilina saqsiet dwar il-pagament numru 85 indirizzat lill-*Laughing Matters*. Innotat li l-prezz kien ferm wieħed għoli meta jiġi komparat ma' *performances* oħra. Is-SE qal li kien diga irrimarka dan mal-Kunsillier D Muscat, fejn gie rimarkat li dak il-prezz ma hux biss ta' *performance* izda ukoll ta' ricerka li jkolla ssir dwar l-istorja ta' Tas-Sliema biex fuqha tigi ibbazata l-*performance*.
- 61.5.5 Il-Kunsillier J. Pillow saqsa dwar pagament numru 27. Is-SE informa li dan huwa dwar ir-riċerki fuq permessi ta' bini u l-ittri li jintbghatu lill-PA.
- 61.5.6 Is-Sindku informa li kien hemm kaz partikolari ta' appell ta' zvilupp ta' lukanda fi Triq Borg Olivier fejn ma kienx hemm zmien li jistenna l-Kunsill jiltaqa għaliex kien se jagħlaq id-data li fiha setgha isir appell. Is-Sindku qal li kien jippreferi li l-Kunsill kien ikun infurmat qabel, izda skont ċ-ċirkustanzi, kellu jħallas l-appell mill-but tiegħu għaliex il-Kunsill ma setax joħroġ il-pagament għaliex is-SE kien indisport. Is-Sindku qiegħed jittlob rifuzzjoni ta' dawn l-ispejjes. Kien hemm qbil biex is-Sindku jieħu l-flus lura.
- Is-SE irrimarka li setghet issejhet laqgħa b'urgenza u ma kienx ikollna din is-sitwazzjoni. Konna ilna nafu li setgha isir appell u saret decizjoni li isir appell fl-ahhar gurnata meta hu kien bil-*vacation leave*. Il-Kunsilliera M. Aquilina irrimirka li kien ikun aħjar li kienet titressaq Kunsill kif jiġri ssoltu. Il-Kunsillier P. Radmilli zied jgħid li l-proġett kien kontra r-regoli tal-ippjanar u b'hekk il-Kunsill kellu jdaħal appell.
- 61.5.7 Il-Kunsillier P. Radmilli issuġġerixxa biex jiġu evitati kazijiet simili, li la darba joħroġ permess u jkun kontra l-policies, il-Kunsill jikteb u jinforma direttament lis-Segretarju tal-Bord b'hekk forsi jiġi evitat li jsir appell għaliex wieħed joqgħod attent iktar. F'kaz li dan jiġi ezentat, il-Kunsill jappella.
- 61.5.8 Il-Kunsillier P. Radmilli irrefera għal kaz fejn numru ta' applikazzjonijiet ta' zvilupp mhux qed jigu mitluba jghamlu kontribut tas-CPPS. Il-Kunsill qabel li sabiex jevita spejjes, għandu l-ewwel jittlob kjarifika lill-PA, umbghad filkaz jikteb ukoll l-Ombudsman tal-ippjanar, qabel jikkonsidra li jghamel appell.

Daħal il-Kunsillier D. Muscat fit-20.22

Il-Kunsilliera P. Portelli u P. Radmilli ġew skuzati li jitolqu fit-20.24

- 61.5.9 Il-Kunsillier J. Pillow irrefera għal pagament tal-bulky refuse u fakkar li kellu jiġi nnotifikat il-pubbliku fuq *facebook* kemm jonfoq fix-xahar għal dan is-servizz. Fuq dan il-punt il-Kunsillier J. Pillow qal li hemm bzonn li l-Kunsill jiddiskuti l-ħinijiet tal-ġbir tal-bulky kif ukoll għandux jintefa fuq il-bankina jew le, għaliex qiegħed ikun hemm wisq skart goff li jingombra l-bankini speċjalment dawk li huma dojq.
- 61.5.10 Is-SE irrefera għal pagament numru 96 u talab li ssir korrezzjoni fl-ammont u għandu jinqara Ewro 899.16 minnflok Ewro 587.64.
- 61.5.11 Is-SE irrefera għal pagament numru 97 u talab li ssir korrezzjoni fid-dekrizzjoni li tird tinqara '*benches outdoor gym*' minnflok refurbishment berga.
- 61.5.12 Is-SE ipprezenta sitt invoices dwar *refurbishment* tal-Berga. Kien hemm qbil li jithallsu ukoll.
- 61.5.13 Is-Sindku ressaq għall-approvazzjoni l-iskeda tal-pagamenti. Il-Kunsilliera N. Castaldi Paris issekondat. Kien hemm qbil unanimu fost il-Kunsilliera prezenti.

Approvazzjoni tal-pagamenti

61.6 SUĠĠERIMENTI TAL-KUNSILLIERA

- 61.6.1 Il-Kunsillier J. Pillow fakkar li fl-uffiċċju kellu titranga s-sistema tas-CCTV kif ukoll jkun il-monitor tal-uffiċċju ikun konness mal-cameras ta' Triq Bisazza.
- 61.6.2 Il-Kunsillier J. Pillow ġibed l-attenzjoni li l-internet ta' Triq Bisazza huwa *slow*. Kien hemm qbil li jittella l-livell ta' *upload speed*.
- 61.6.3 Is-SE informa lill-Kunsill li ġie mistieden għall-kongress tal-UDITE fil-Portugal mal-ANSEK u qiegħed jittlob l-approvazzjoni għal *per diem allowance*. Kien hemm qbil għal dan.
- 61.6.4 Il-Kunsillier M. Briguglio informa li hemm grupp ta' zghazagh li lesti li joffru *marine bins* lill-Kunsill, u talbu li jittieħed ritratt mal-Kunsill meta tkun se tingħata din l-offerta. Il-Kunsillier M. Briguglio issuġġerixxa it-Tnejn fil-5pm.

Dvr fl-uffiċċju

Internet Bisazza

Konferenza

Marine Bins

- 61.6.5 Il-Kunsillier M. Briguglio tkellem dwar il bye law tal bicycle u jaħseb li għandna nimxu u jibda l-proċess il-Kunsill tas-Sliema, għaliex il-Kunsill ta' San Giljan m'għadhomx jaqblu ma din il-bye law. Il-Kunsill qabel. *Bicycle Lane*
- 61.6.6 Il-Kunsill qabel li għandu jitlob lil Gvern għad-devoluzzjoni tal-*car park tax-Xatt*. *Car park – Ix-Xatt*
- 61.6.7 Il-Kunsillier M. Briguglio saqsa jekk hemmx xi mod li nnaqqsu t-traffiku minn Tigne. Kien hemm suġġeriment li jitwaħħlu t-tabelli bħal ez. 'Delays Possible' . Kien hemm qbil. *Traffiku – Triq Tigne*
- 61.6.8 Il-Kunsillier J. Pillow irrimarka li hemm ħajt fi Triq Dragut fejn Fort Cambridge u hemm ħafna ħmieġ.
- 61.6.9 Is-Sindku informa li ġie avviccinat minn SOS Malta fejn qegħdin jipproponu li jkollhom muturu għall-anzjani biex ikunu mobbli. Din se tkun amministrata minnhom. Il-Kunsill qabel mal-prinċipju tal-proġett la darba l-Kunsill ma jkunx involut fi spejjes. *SOS Malta*
- 61.6.10 Il-Kunsillier D. Muscat saqsa jekk hux x'se jsiru attivitajiet tal-Milied. Is-SE informa li s-sena l-oħra l-Kunsill ħallas għal konsum tad-dawl. Is-Sindku qal li s-sena l-oħra kien hemm min ilmenta fuq is-sound tal-ispeakers li jitwaħħlu fit-toroq. Kien hemm qbil li din is-sena jiġu restritti l-hinijiet. Is-SE ssuġġerixxa li l-Kunsill jista jjavvicina min irrid jagħti *sponsorship* u jagħmel xi riklam għal *events* tiegħu. Għandu jkun hemm aktar diskussjoni dwar attivitajiet. *Attivitajiet tal-Milied*

61.7 AGGORNAMENT

- 61.7.1 Is-seduta intemmet fl-21.30. Seduta oħra ġiet imsejġha għal nhar it-Tnejn 28 ta' Ottubru 2016 fis-6pm

Minuti approvati illum

(IFFIRMATA)

Anthony Chircop
Sindku

(IFFIRMATA)

Matthew Dimech
Segretarju Eżekuttiv